

## Предлог проект

### Пекари во Р. Северна Македонија

Во посета на непознати градови најчесто сакаме да го почувствуваме животот на локалните луѓе, да седнеме во некоја од локалните пекари и да вкусиме различни традиционални јадења карактеристични за таа област и притоа да го одбереме совршеното место за доручек, но локациите на пекарите често не се достапни во туристичките летоци и мапи. Од друга страна пак и доколку сме во сопственото место на живеење, во родниот град, не ги познаваме голем дел од пекарите кои ни нудат убав почеток со најважниот оброк од денот. Понекогаш ќе имаме препорака да доручкуваме во новата пекара во градот со превкусни пецива, но не можеме да ја најдеме нејзината локација.

Нашата идеја за овој проект е да претставиме лесен и едноставен приказ на локациите на пекари во склоп на Р. Северна Македонија.

Веб апликацијата по своето завршување ќе ги прикажува локациите на регистрираните пекари во системот со можност за филтрирање на податоците според определен град. Апликацијата ќе нуди “Search” поле за пронаоѓање на соодветниот град и дополнително корисникот за полесен пристап на податоци за градот во кој се наоѓа ќе има можност да ја зачува локацијата односно градот во полето “Favorites”.